

## தேசிய விஞ்ஞான மன்றம்

### 1. நிதிக்கூற்றுக்கள்

#### 1.1 அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய விஞ்ஞான மன்றத்தின் 2011 திசெம்பர் 31 இல் இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

#### 1.2 நிதிக்கூற்றுக்கள் மீதான கருத்துரைகள்

##### 1.2.1 இலங்கை கணக்கீட்டு நியமங்கள்

இலங்கை கணக்கீட்டு நியம இல. 16 இன் பிரகாரம் ஒரு வருட சேவைக் காலத்தைப் பூர்த்தி செய்த உத்தியோகத்தர்களுக்காகவும் பணிக்கொடை ஒதுக்கீடுகள் மேற்கொள்ளப்பட வேண்டியிருந்த போதிலும் நடப்பாண்டின் பணிக்கொடை ஒதுக்கீடுகளின் போது அது தொடர்பாக கவனம் செலுத்தப்பட்டிருக்கவில்லை.

##### 1.2.2 கணக்கீட்டுக் குறைபாடு

ஆராய்ச்சி செயற்திட்டத்திற்காக 1984 ஆம் ஆண்டின் போது பேராதெனிய பல்கலைக் கழகத்திற்கு வழங்கப்பட்ட ரூபா 42,250 பெறுமதியான உழவு இயந்திரம் பல்கலைக்கழகத்திற்கு கையளிப்பதற்கு அல்லது கணக்குகளிலிருந்து அகற்றுவதற்கான நடவடிக்கைகள் எடுக்கப்பட்டிருக்கவில்லை.

##### 1.2.3 பெறவேண்டிய மற்றும் செலுத்தவேண்டிய கணக்குகள்

ஆசிய பசுபிக் வலைப்பின்னல் (ஏபீஎன்) செயற்திட்டத்திற்காக கிடைக்கப்பெற்ற அ.டொ. 52,000 இல் அ.டொ. 41,562 திருப்பி அனுப்பப்பட்டிருந்ததுடன் 2005 ஆம் ஆண்டின் போது தெற்கு மற்றும் தென் கிழக்கு ஆசியாவின் ஆற்றங்கரை தொடர்பான செயலமர்விற்காக எல்ஓஐசீஇசட் இன் மூலம் கிடைத்த பணத்தில் தீர்க்கப்படாத மீதி ரூபா 1,501,109 ஆக இருந்தது.

#### 1.2.4 கணக்காய்விற்கான சான்றுகள் இல்லாமை

பின்வரும் கணக்கு விடயங்களுக்கு முன்னால் காட்டப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

விடயம்	பெறுமதி	வழங்கப்படாத சான்று
	<b>ரூபா</b>	
காணிகள்	370,000,000	காணிகளின் உரிமை உறுதிகள்
நிலையான சொத்துக்கள் (கட்டிடங்களைத் தவிர்த்து)	96,938,423	பெறுமதிகளைக் காட்டும் பட்டோலைகள்
இருப்பு	4,096,309	பௌதீக இருப்பு மெய்மையாய்வு அறிக்கை
கடன்கொடுத்தோர்	2,832,588	உரிய நபர்களினால் மீதிகளை உறுதிப்படுத்தல்
முதலீடு	112,000,000	பங்குச் சான்றிதழ்

#### 1.2.5 சட்டங்கள், விதிகள், பிரமாணங்கள், முகாமைத்துவத் தீர்மானங்கள் என்பவற்றுடனான இணக்கமின்மை

பின்வரும் சட்டங்கள், விதிகள், பிரமாணங்கள், முகாமைத்துவத் தீர்மானங்கள் முதலியவற்றுடனான இணக்கமின்மைகள் அவதானிக்கப்பட்டன.

**சட்டங்கள், விதிகள், பிரமாணங்கள்,  
முதலியவற்றுக்கான தொடர்பு**

**இணக்கமின்மை**

(அ) 1985 இன் 01 ஆம் இலக்க ஊழியர் சேமலாப நிதிய அதிகாரச்சட்டம் மற்றும் 1988 இன் 47 ஆம் இலக்க ஊழியர்	விஞ்ஞான மன்றத்தின் ஊழியர்களுக்காக ஊழியர் சேமலாப நிதியம் மற்றும் ஊழியர் நம்பிக்கை நிதியம் என்பவற்றிற்கான பங்களிப்பு	91
---	--	----

- நம்பிக்கை நிதிய அதிகாரச்சட்டம் பணக் கணிப்பீட்டின் போது வாழ்க்கைச் செலவுக் கொடுப்பனவையும் உள்ளடக்கிய சம்பளம் கவனத்தில் கொள்ளப்பட வேண்டியிருந்த போதிலும் அடிப்படைச் சம்பளத்தில் மாத்திரம் பங்களிப்புப் பணம் கணிப்பிடப்பட்டிருந்தது.
- (ஆ) 2003 யூன் 02 ஆந் திகதிய பீஈஐ/12 ஆம் இலக்க பொது முயற்சிகள் சுற்று நிருபத்தின் 9.10 ஆம் பந்தி ஒப்பந்த அடிப்படையில் அல்லது அமைய அடிப்படையில் ஊழியர்களை சேர்த்துக்கொள்ளும் போது திறைசேரிச் செயலாளரின் அங்கீகாரம் பெற்றுக்கொள்ளப்பட வேண்டியிருந்த போதிலும் அங்கீகாரம் பெற்றுக் கொள்ளும் போது ஏற்பட்ட தாமதத்தின் காரணமாக அங்கீகாரமின்றி பல வருட காலத்திலிருந்து பணி ஒப்படைப்பு அடிப்படையில் ஆட்சேர்த்தல் மேற்கொள்ளப்பட்டிருந்தன.
- (இ) 2006 சனவரி 25 ஆந் திகதிய தேசிய கொள்வனவு சுற்றுநிருபத்தின் 3.4 ஆம் பந்தி மற்றும் கொள்வனவுக் கையேட்டின் 2.14 ஆம் பந்தி நிறுவனத்தின் பாதுகாப்பு சேவைகளைப் பெற்றுக்கொள்வது தொடர்பாக ஆகக் குறைந்தது 05 நிறுவனங்களிலிருந்தாவது கூறு விலைகள் கோரப்படவேண்டியிருந்த போதிலும் அவ்வாறு செய்யப்பட்டிருக்கவில்லை.
- (ஈ) நி.பி. 102, 103 253-7182 ஆம் இலக்க வாகனத்தின் விபத்து தொடர்பாக நி.பி. இன் பிரகாரம் விசாரணை நடவடிக்கைகள் மேற்கொள்ளப்பட்டிராததுடன் காப்புறுதி நட்டஈட்டில் உள்ளடங்காத ரூபா 80,464 தொகையான நட்டம் தொடர்பாக பொறுப்ப வாய்ந்தவர்கள் தீர்மானிக்கப்படவில்லை.

## 2. நிதி மீளாய்வு

### 2.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2011 திசெம்பர் 31 இல் முடிவடைந்த ஆண்டிற்கு மன்றத்தின் செயற்பாட்டு நடவடிக்கைகளின் நிதிசார் விளைவுகள் ரூபா 4,658,685 பற்றாக்குறையாக இருந்ததுடன் முன்னைய ஆண்டில் அதற்கு எதிராக ரூபா 4,721,202 மிகையாக இருந்தது. இதற்கிணங்க மீளாய்வாண்டிற்கான நிதிசார் விளைவுகளில் ரூபா 9,379,887 தொகையான குறைவொன்றைக் காணக்கூடியதாக இருந்தது. ஆளணி வேதனங்கள் ரூபா 5.677 மில்லியனினாலும் ஏனைய செலவினங்கள் ரூபா 3.241 இனாலும் அதிகரித்தமை மற்றும் வருமானம் ரூபா 0.576 இனால் குறைவடைந்தமை என்பவைகள் இதற்கு தாக்கமளித்த பிரதான காரணமாகியது.

### 2.2 விபரமான நிதிசார் மீளாய்வு

சமர்ப்பிக்கப்பட்ட நிதிக்கூற்றுக்களின் பிரகாரம் நிதி விளைவுகளின் கட்டங்களை முன்னைய வருடத்துடன் இணக்கஞ் செய்து கீழே தரப்படுகின்றது.

விடயம்	2011	2010	முன்னைய வருடத்துடனான வேறுபாட்டின் சதவீதம்
	ரூபா	ரூபா	%
அரசாங்க மானியம்	68,951,000	60,976,000	13
ஏனைய வருமானம்	8,231,000	16,782,000	51
வரி தவிர மொத்த மீண்டெழும் செலவினம்	81,840,550	73,037,239	12
செயற்பாட்டு நடவடிக்கைகளின் மிகை / (பற்றாக்குறை)	(4,658,685)	4,721,203	198

### 3. செயற்பாட்டு மீளாய்வு

#### 3.1 முகாமைத்துவ செயற்திறமையீனங்கள்

(அ) 2011 ஏப்ரல் 20 ஆந் திகதி முகாமைத்துவ சேவைகள் திணைக்களத்தினால் பதவியணியினர் அங்கீகரிக்கப்பட்டிருந்த போதிலும் 47 வெற்றிடங்கள் மீளாய்வாண்டின் இறுதி வரையிலும் நிரப்பப்பட்டிருக்கவில்லை.

(ஆ) மனித வள அபிவிருத்தி உத்தியோகத்தர் பதவிக்கு ஆட்சேர்ப்பதற்காக விண்ணப்பதாரியொருவர் 2011 ஆகஸ்ட் மாதம் 26 ஆம் திகதி தெரிவு செய்யப்பட்டிருந்த போதிலும் 2012 மே 31 வரையிலும் நியமனம் வழங்கப்பட்டிருக்கவில்லை.

(இ) ரூபா 2,810,000 பெறுமதியான 25,200 டீவீடி மற்றும் வீசீடி என்பன 2008 ஆம் ஆண்டிலிருந்து களஞ்சியத்தில் செயற்பாடற்றுக் காணப்பட்டதுடன் இவ் இருப்பில் கணிசமான தொகை விற்கப்படாமல் காணப்பட்டது. சில டீவீடி மற்றும் வீசீடி என்பன செயற்பாடற்றுக் காணப்பட்டதுடன் ரூபா 1,744,000 பெறுமதியான இருப்புக்கள் 2009 மற்றும் 2010 ஆம் ஆண்டுகளின் போது இலவசமாக பகிர்ந்தளிக்கப்பட்டிருந்தது. 2011 திசெம்பர் வரையில் ரூபா 47,300 பெறுமதியான செயற்பாடற்ற இருப்புக்கள் களஞ்சியத்தில் காணப்பட்டன.

#### 3.2 செயற்பாடற்ற மற்றும் குறைவான பயன்பாடுடைய சொத்துக்கள்

(அ) வெளியீடுகளின் களஞ்சிய பரிசோதனைகளின் போது விநியோகிக்கப்படுகின்ற அளவுகளைக் கவனத்திற்கொள்ளாது வெளியீடுகள் அச்சிடப்பட்டிருந்தமை அவதானிக்கப்பட்டது. ரூபா 3,132,907 பெறுமதியான 7,698 புத்தகங்கள் நீண்ட காலத்திலிருந்து களஞ்சியத்தில் செயற்பாடற்றுக் காணப்பட்டது.

(ஆ) 2010 மற்றும் 2011 ஆம் ஆண்டுகளின் போது அச்சிடப்பட்ட ஜே.என்.எஸ்.எப் நாட்குறிப்பு, விற்பனை செய்தல் அல்லது இலவசமாக விநியோகிக்கப்பட்ட பிரதிகள் மிகக் குறைவான எண்ணிக்கையாக இருந்ததுடன் அச்சிடப்பட்ட தொகையில் 50% இற்கு மேற்பட்ட அளவுகள் விற்கப்படாமல் எஞ்சியிருந்தது.

(இ) விற்பனை அல்லது திருப்பி அனுப்புதல் அடிப்படையில் ரூபா 68,380 பெறுமதியான வெளியீட்டு இருப்புப் புத்தகங்கள் கடைகளுக்கு அனுப்பப்பட்டிருந்ததுடன் சில புத்தகங்கள் கையளிக்கப்பட்டு 09 வருடங்களுக்கு மேற்பட்ட காலம் கடந்திருந்த போதிலும் பணத்தினைப் பெறுவதற்கோ அல்லது புத்தகங்களை திரும்பப் பெறுவதற்கான நடவடிக்கைகளோ எடுக்கப்பட்டிருக்கவில்லை.

### 3.3 சிக்கனமற்ற கொடுக்கல், வாங்கல்கள்

#### மதியுரையாளர்களைச் சேர்த்தல்

விஞ்ஞான மன்றத்தினால் மூன்று நிபுணத்துவ மதியுரையாளர்களின் சேவை பெறப்பட்டிருந்ததுடன் மீளாய்வாண்டின் போது அதற்காக ரூபா 1,201,408 தொகை செலவிடப்பட்டிருந்தது. இது தொடர்பாக பின்வரும் அவதானிப்புகள் மேற்கொள்ளப்பட்டன.

- (i) தேசிய விஞ்ஞான மன்றத்திற்கு விஞ்ஞான நிலையமொன்றை ஸ்தாபிக்கும் நோக்கத்தில் 2006 ஆகஸ்ட் 01 ஆந் திகதி தொடக்கம் மதியுரையாளர் ஒருவர் சேர்க்கப்பட்டிருந்த போதிலும் நியமனத் திகதியிலிருந்து 5 வருடங்கள் கடந்திருந்தும் உரிய செயற்பாடுகள் அமுல்படுத்தப்பட்டிருக்கவில்லை.
- (ii) கணக்கு மற்றும் நிருவாக செயற்பாடுகளுக்காக நியமிக்கப்பட்ட மதியுரையாளருக்காக மாதாந்தம் ரூபா 60,000 செலுத்தப்பட்டிருந்ததுடன் 2009 மார்ச் மாதம் தொடக்கம் 2011 திசம்பர் 31 வரை தொடர்ந்து சேவையில் ஈடுபடுத்தப்பட்டிருந்தார். சமர்ப்பிக்கப்பட்ட எஞ்சிய நிகழ்ச்சித் திட்டங்கள் கட்டுப்பாடற்ற தோற்றம் பெற்றிருந்தமையும் நிருவாகப் பிரிவு மற்றும் கணக்குப் பிரிவு என்பவற்றின் செயற்பாடுகளை அபிவிருத்தி செய்வதாக மதியுரையாளர் வழங்கப்பட்டிருந்தமைக்கான சான்றுகள் காணப்படாதிருந்தமையும் அவதானிக்கப்பட்டன.
- (iii) விஞ்ஞான பிரபல்யப்படுத்தும் பிரிவிற்குப் பொறுப்பாக இருந்த உத்தியோகத்தர் ஓய்வு பெற்றுச்சென்றதன் பின்னர் விஞ்ஞான மன்றத்தின் மதியுரையாளராக நியமிக்கப்பட்டிருந்தார்.

### 3.4 இனங்காணப்பட்ட நட்டங்கள்

2010 மற்றும் 2011 ஆம் ஆண்டுகளில் பணிப்பாளர் சபை தீர்மானத்தின் அடிப்படையில் வெளியீடுகள் களஞ்சியத்திலுள்ள நாட்குறிப்புக்கள் மற்றும் சஞ்சிகைகள் என்பன 06 மாதங்களுக்கு மேற்பட்ட பழையமான 50% உம், 01 வருடத்திற்கு மேற்பட்ட பழையமான 100% உம் அச்சிடப்பட்டு 05 வருடங்களுக்கு மேற்பட்ட பழைய புத்தகங்களின் பெறுமதி பூச்சியமான ரூபா 1,301,163 பெறுமதியான புத்தகங்களும் கணக்குகளிலிருந்து பதிவழிக்கப்பட்டிருந்தது. முன்னைய வருடங்களில் பதிவழிக்கப்பட்ட அளவு ரூபா 1,306,824 ஆக இருந்தது.

### 3.5 தாமதமான செயற்திட்டம்

விஞ்ஞான மன்றத்தின் செயற்பாடுகளை கணனி மயப்படுத்துவதற்காக 2011 பெப்ரவரி 15 ஆந் திகதி கொழும்பு பல்கலைக்கழகத்துடன் ரூபா 2,999,000 தொகையான உடன்படிக்கைக்கு உடன்பட்டிருந்ததுடன் ரூபா 599,800 தொகை செலுத்தப்பட்டிருந்தது. 2012 மே 31 ஆந் திகதி வரையிலும் 10% மாத்திரமே பூர்த்தி செய்யப்பட்டிருந்தது.

### 3.6 ஏனைய நிறுவனங்களுக்கு வழங்கப்பட்ட சபையின் வளங்கள்

(அ) தேசிய இளைஞர் படையணியில் தற்காலிகமாக சேவையில் அமர்த்தப்பட்ட உத்தியோகத்தர் மற்றும் மாகாண ஆசிரியர் சேவையிலிருந்து விடுவிக்கப்பட்ட உத்தியோகத்தர் ஒருவர் தற்காலிகமாக சேவையில் அமர்த்தப்பட்டு திரும்ப தொழில்நுட்ப மற்றும் ஆராய்ச்சி அமைச்சிற்கு விடுவிக்கப்பட்டிருந்ததுடன் அவ்உத்தியோகத்தரின் சம்பளமாக முறையே ரூபா 156,501 தொகை மற்றும் ரூபா 203,971 தொகைகள் செலுத்தப்பட்டிருந்தன.

(ஆ) அங்கீகரிக்கப்பட்ட பதவியணியில் வெற்றிடங்கள் காணப்பட்ட போதும் விஞ்ஞான மன்றத்தின் தட்டெழுத்தாளர் தொழில்நுட்ப மற்றும் ஆராய்ச்சி அமைச்சிற்கு விடுவிக்கப்பட்டிருந்தார்.

### 4. முறைமைகளும் கட்டுப்பாடுகளும்

பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) ஆராய்ச்சி மானியம்
- (ஆ) ஆட்சேர்ப்புக்கள்
- (இ) வெளியீட்டு இருப்புக்கள்